

32006L0006

18.1.2006

IL-ĠURNAL UFFIĊJALI TA' L-UNJONI EWROPEA

L 12/21

DIRETTIVA TAL-KUMMISSJONI 2006/6/KE**tas-17 ta' Jannar 2006****li temenda d-Direttiva tal-Kunsill 91/414/KEE għall-inkluzjoni tat-tolyfluaniid bħala sustanza attiva****(Test b'rilevanza għaż-ŻEE)**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 li tikkonċerna t-tqegħid fuq is-suq ta' prodotti għall-protezzjoni ta' pjanti ⁽¹⁾, u partikolarment l-Artikolu 6(1) tagħha,

Billi:

- (1) Ir-Regolament tal-Kummissjoni (KE) Nru 451/2000 ⁽²⁾ (KE) Nru 703/2001 ⁽³⁾ jistipolaw regoli dettaljati għall-implimentazzjoni tat-tieni stadju tal-programm tax-xogħol imsemmi fl-Artikolu 8(2) tad-Direttiva tal-Kunsill 91/414/KEE u jstabbilixxu lista ta' sustanzi attivi li għandhom jiġu assessjati, bil-viżjoni ta' l-inkluzjoni possibbli tagħhom fl-Anness I tad-Direttiva 91/414/KEE. Dik il-lista tinkludi l-tolyfluaniid.
- (2) Għat-tolyfluaniid l-effetti fuq is-saħħa tal-bniedem u fuq l-ambjent ġew ivvalutati skond id-dispożizzjonijiet stipolati mir-Regolament (KE) Nru 451/2000 u (KE) Nru 703/2001 għal medda ta' użi proposti minn notifikanti. Aktar minn hekk, dawk ir-regolamenti jinnominaw lill-Istati Membri Rapporteur li għandhom iressqu ir-rapporti ta' valutazzjoni u r-rakkomandazzjonijiet rilevanti lill-Awtorità Ewropea dwar is-Sigurtà ta' l-Ikel (EFSA) skond l-Artikolu 8(1) tar-Regolament (KE) Nru 451/2000. Għat-tolyfluaniid l-Istat Membru Rapporteur kien il-Finlandja u kull informazzjoni rilevanti tressqet fit-13 ta' Ġunju 2003.
- (3) Ir-rapport ta' valutazzjoni ġie rivedut f' kollaborazzjoni mill-Istati Membri u mill-EFSA fi hdan l-Evalwazzjoni mill-Grupp ta' Hidma u ġie ppreżentat lill-Kummissjoni fl-14 ta' Marzu 2005 fil-format tar-Rapport Xjentifiku EFSA għat-tolyfluaniid ⁽⁴⁾. Dan ir-rapport ġie rivedut mill-Istati Membri u mill-Kummissjoni fi hdan il-Kumitat

Permanenti dwar il-Katina Alimentari u s-Saħħa ta' l-Animali u ġie ffinalizzat fit-23 ta' Settembru 2005 fil-format tar-rapport ta' revizjoni tal-Kummissjoni għat-tolyfluaniid.

- (4) Hareġ ċar minn bosta eżaminazzjonijiet li saru li l-prodotti għall-protezzjoni tal-pjanti li fihom it-tolyfluaniid jistgħu jissodisfaw, b' mod ġenerali, il-kondizzjonijiet stipolati fl-Artikolu 5(1) (a) u (b) tad-Direttiva 91/414/KEE, b'mod partikolari dwar l-użu għalihom li ġew eżaminati u inniżżla fid-dettal fir-rapport ta' revizjoni tal-Kummissjoni. Huwa għalhekk xieraq li t-tolyfluaniid jiġi inkluzi fl-Anness I, biex jiġi żgurat li fl-Istati Membri kollha jingħataw l-awtorizzazzjonijiet tal-prodotti tal-protezzjoni tal-pjanti li fihom din is-sustanza skond id-dispożizzjonijiet ta' dik id-Direttiva.
- (5) Mingħajr preġudizzju għal dik il-konkluzjoni, huwa xieraq li tinkiseb iktar informazzjoni dwar ċerti punti speċifiċi. L-Artikolu 6(1) tad-Direttiva 91/414/KEE jstipola li l-inkluzjoni ta' sustanza fl-Anness I tista' tiġi soġġetta għall-kondizzjonijiet. Għalhekk huwa xieraq li jinhtieg li t-tolyfluaniid ikun soġġett għal aktar testijiet għall-konferma tal-valutazzjoni tar-riskji fit-tul għall-mammiferi erbivori u li dawn l-istudji għandhom jiġu ppreżentati lin-notifikant.
- (6) Perjodu ta' żmien raġonevoli għandu jiithalla jgħaddi qabel is-sustanza attiva tiġi inkluzi fl-Anness I sabiex l-Istati Membri u l-partijiet interessati jkunu jistgħu jithallew jagħmlu t-thejjijiet sabiex jilhqnu l-kondizzjonijiet godda li jirriżultaw mill-inkluzjoni.
- (7) Mingħajr preġudizzju għall-obbligazzjonijiet stipolati mid-Direttiva 91/414/KEE konsegwenza ta' l-inkluzjoni tas-sustanzi attivi fl-Anness I, l-Istati Membri għandhom jithallew għal perjodu ta' sitt xhur wara l-inkluzjoni li jirrevedu l-awtorizzazzjonijiet ta' prodotti għall-protezzjoni tal-pjanti eżistenti li fihom it-tolyfluaniid sabiex jaċċertaw li l-kondizzjonijiet stipolati fid-Direttiva 91/414/KEE, u b'mod partikolari l-Artikolu 13 tagħha u l-kondizzjonijiet rilevanti stipolati fl-Anness I, jiġu sodisfatti. L-Istati Membri għandhom ivarjaw, ibiddu jew jirtiraw, kif xieraq, awtorizzazzjonijiet eżistenti, skond id-dispożizzjonijiet tad-Direttiva 91/414/KEE. Permezz tad-deroga mil-limitu ta' żmien stabilit hawn fuq, perjodu itwal għandu jiġi pprovdut għat-tressiq ta' dossier komplut ta' Anness III għal kull prodott għall-protezzjoni tal-pjanti għal kull użu maħsub skond il-prinċipji uniformi stipolati fid-Direttiva 91/414/KEE.

(1) ĠU L 230, tad-19.8.1991, p. 1. Direttiva kif emendata l-aħħar emendat bir-Regolament (KE) Nru 396/2005 tal-Parlament Ewropew u tal-Kunsill (GU L 70, 16.3.2005, p. 1).

(2) ĠU L 55, tal-31.1.1998, p. 25. Ir-Regolament kif emendat l-aħħar bir-Regolament (KE) Nru 1044/2003 (GU L 151, tad-19.6.2003, p. 32).

(3) ĠU L 98, tal-31.1.1998, p. 6.

(4) Rapport Xjentifiku EFSA (2005) 29, 1-76, Konkluzjonijiet dwar ir-revizjoni kollaborattiva tat-tolyfluaniid (iffinalizzat; l-14 ta' Marzu 2005)

- (8) L-esperjenza miksuba mill-inklużjonijiet preċedenti fl-Anness I tad-Direttiva 91/414/KEE dwar sustanzi attivi vvalutati fil-qafas tar-Regolament (KEE) Nru 3600/92 ⁽¹⁾ uriet li jistgħu jinholqu diffikoltajiet mill-interpretazzjoni tad-dmirijiet tad-detentur ta' l-awtorizzazzjonijiet eżistenti fl-ambitu ta' l-aċċess għad-data. Sabiex jiġu evitati aktar diffikoltajiet jidher neċessarju li jiġu ċċarati d-dmirijiet ta' l-Istati Membri, speċjalment id-dmir ta' verifikar li d-detentur ta' l-awtorizzazzjoni juri li għandu aċċess għal dossier li huwa f' konformità mal-kondizzjonijiet ta' l-Anness II ta' dik id-Direttiva. Madankollu, din il-kjarfika ma timponix obbligi ġodda fuq Stati Membri jew detenturi ta' awtorizzazzjonijiet meta mqabbla mad-direttivi li ġew adottati sa issa li jemenda l-Anness I.
- (9) Huwa għalhekk xieraq li d-Direttiva 91/414/KEE tiġi emendata kif meħtieġ.
- (10) Il-miżuri previsti f'din id-Direttiva huma f'konformità ma' l-opinjoni tal-Kumitat Permanenti dwar il-Katina ta' l-Ikel u s-Saħħa ta' l-Annimali,

ADOTTAT DIN ID-DIRETTIVA:

Artikolu 1

Anness I tad-Direttiva 91/414/KEE huwa emendat kif stipolat fl-Anness ta' din id-Direttiva.

Artikolu 2

L-Istati Membri għandhom jadottaw u jipubblikaw sa mhux iktar tard mill-31 ta' Marzu 2007 il-liġijiet, ir-regolamenti u d-dispożizzjonijiet amministrattivi meħtieġa biex ikunu konformi ma' din id-Direttiva. Għandhom mingħajr dewmien jipprovdu lill-Kummissjoni bit-test ta' dawn id-dispożizzjonijiet u tabella ta' korrelazzjoni bejn dawn id-dispożizzjonijiet u d-Direttiva.

Huma għandhom japplikaw dawn id-dispożizzjonijiet mill-1 ta' April 2007.

Meta l-Istati Membri jadottaw dawn id-dispożizzjonijiet, dawn għandhom ikollhom referenza għal din id-Direttiva jew għandhom ikunu akkumpanjati b'referenza bħal din fl-okkażjoni tal-pubblikazzjoni uffiċjali tagħhom. L-Istati Membri għandhom jistabbilixxu kif għandha issir referenza bħal din.

Artikolu 3

1. L-Istati Membri għandhom b'mod konformi mad-Direttiva 91/414/KEE, fejn hu meħtieġ, jemendaw jew jirtiraw awtorizzazzjonijiet eżistenti għall-prodotti għall-protezzjoni tal-pjanti li fihom *it-tolyfluaniid* bħala sustanza attiva sal-31 ta' Marzu 2007.

Sa dik id-data huma għandhom b' mod partikolari jivverifikaw li l-kondizzjonijiet fl-Anness I tad-Direttiva li jikkonċernaw *it-tolyfluaniid* bl-eċċezzjoni ta' dawk identifikati fil-parti B tad-dahla li jikkonċernaw dik is-sustanza attiva, u li d-detentur ta' l-awtorizzazzjoni jkollu f' idejh, jew li jkollu aċċess għal, dossier li jissodisfa l-kondizzjonijiet ta' l-Anness II ta' dik id-Direttiva skond il-kondizzjonijiet ta' l-Artikolu 13 ta' dik id-Direttiva.

2 B'deroga minn paragrafu 1, għal kull prodott għall-protezzjoni tal-pjanti li fih *it-tolyfluaniid* bħala l-unika sustanza attiva jew inkella bħala waħda minn bosta sustanzi attivi li huma kollha elenkati fl-Anness I tad-Direttiva 91/414/KEE sa mhux aktar tard mit-30 ta' Settembru 2006, l-Istati Membri ser jergħu jevalwaw mill-ġdid il-prodott skond il-principji uniformi li hemm imsemmija fl-Anness VI tad-Direttiva 91/414/KEE, fuq il-bażi ta' dossier li jissodisfa l-htigijiet ta' l-Anness III ta' dik id-Direttiva u tittieħdet in konsiderazzjoni l-parti B tad-dahla fl-Anness I ta' dik id-Direttiva li tikkonċerna *it-tolyfluaniid*. Fuq bażi ta' dik l-evalwazzjoni, huma jridu jiddeterminaw jekk il-prodott jissodisfa l-kondizzjonijiet stipolati fl-Artikolu 4(1)(b), (c), (d) u (e) tad-Direttiva 91/414/KEE.

Wara li jiddeterminaw dak, l-Istati Membri jridu:

- (a) fil-każ ta' prodott li jkun fih *it-tolyfluaniid* bħala l-unika sustanza attiva, fejn hemm il-htieġa, jemendaw jew jirtiraw l-awtorizzazzjoni sa mhux iktar tard mit-30 ta' Settembru 2010; jew
- (b) fil-każ ta' prodott li fih *it-tolyfluaniid* bħala waħda minn bosta sustanzi attivi, fejn hu meħtieġ, għandhom jemendaw jew jirtiraw l-awtorizzazzjoni sat-30 ta' Settembru 2010 jew sad-data ffixxata, għal tali emendament jew l-irtirar fid-Direttiva jew Direttivi rispettivi li kien għabu fis-seħh l-inklużjoni tas-sustanza jew tas-sustanzi in kwistjoni fl-Anness I tad-Direttiva 91/414/KEE, skond liema waħda hi l-iktar reċenti.

Artikolu 4

Din id-Direttiva ser tidhol fis-seħh nhar il-1 ta' Ottubru ta' l-2006.

Artikolu 5

Din id-Direttiva hija indirizzata lill-Istati Membri.

Magħmula fi Brussell, nhar is-17 ta' Jannar 2006

Għall-Kummissjoni

Markos KYPRIANOU

Membri tal-Kummissjoni

(1) ĠU L 366, 15.12.1992, p. 10. Regolament kif l-ahhar emendat bir-Regolament (KE) Nru 2266/2000 (ĠU L 259, 15.10.2000, p. 27).

ANNEX

Li ġej ghandu jġi inkluż fl-ahhar tat-tabella fl-Anness I tad-Direttiva 91/414/KE.

Nru	Isem Komuni, Numri ta' identifikazzjoni,	Isem IUPAC	Purezza ⁽¹⁾	Dhul fis-sehh	Skadenza ta' żmien għall-inklużjoni	Dispożizzjonijiet speċifiċi
	"Tolyfluaniid CAS N° 731-27-1 CIPAC N° 275	N-dichlorofluoromethylthio-N', N'-dimethyl-N-p-tolylsulfamide	960 g/kg	1 ta' Ottubru 2006	30 ta' Settembru 2016	<p>PARTI A</p> <p>Użu bħala fungicida biss jista' jġi awtorizzat</p> <p>PARTI B</p> <p>Għall-implimentazzjoni tal-prinċipji uniformi ta' l-Anness VI, il-konklużjonijiet tar-rapport ta' evalwazzjoni dwar it-<i>tolyfluaniid</i>, u b'mod partikolari l-Appendiċi I u II tiegħu, kif iffinalizzat mill-Kumitat Permanenti dwar il-Katina Alimentari u s-Saħħa ta' l-Animali fit-23 ta' Settembru 2005 għandhom jġu kkunsidrati.</p> <p>Dwar din il-valutazzjoni globali, l-Istati Membri jridu:</p> <ul style="list-style-type: none"> — iquisu partikolarment il-protezzjoni ta' mammiferi erbivori, organiżmi akkwatiċi u artropodi mhux fil-mira (hlief naħal). Kondizzjonijiet ta' awtorizzazzjoni għandhom jinkludu miżuri għat-trażżin tar-riskju, fejn xierqa, — jagħtu attenzjoni partikolari għar-residwi fl-ikel u għandhom jevalwaw l-espożizzjoni fid-dieta tal-konsumaturi. <p>L-Istati Membri kkonċernati għandhom jitolbu s-sottomissjoni ta' iktar studji sabiex jikkonfermaw il-valutazzjoni tar-riskju fil-mammiferi erbivori (riskju għaż-żmien fit-tul). Għandhom jaċċertaw li n-notifikanti li fuq talba ta' tagħhom il-<i>tolyfluaniid</i> ġie inkluż f' dan l-Anness jipprovdu tali studji lill-Kummissjoni fi żmien sentejn mid-dhul fis-sehh ta' din id-Direttiva."</p>

⁽¹⁾ ĠU L 366, tal-15.12.1992, p. 10. Ir-Regolament kif emendat l-ahhar bir-Regolament (KE) Nru 2266/2000 (ĠU L 259, tat-13.10.2000, p. 27).